

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

സ്കന്ദപുരാണേ സനത്കുമാരസംഹിതായാം

|| ശ്രീലക്ഷ്മീസഹസ്രനാമസ്തോത്രം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീലക്ഷ്മീസഹസ്രനാമസ്തോത്രം ॥

നാമ്നാം സാഷ്ട സഹസ്രം ച ബ്രൂഹി ഗാർയ! മഹാമതേ! |  
മഹാ ലക്ഷ്മയാ മഹാ ദേവ്യാ ഭൂക്തി മുക്ത്യർത്ഥ സിദ്ധയേ || 1 ||

ഗാർഗ്ഗ്യ ഉവാച  
സനത്കുമാരം ആസീനം ഭാദശാഭിത്യ സന്നിഭം |  
അപ്യച്ഛൻ യോഗിനോ ഭക്ത്യാ യോഗിനാമർത്ഥ സിദ്ധയേ || 2 ||

സർവ്വ ലൗകിക കർമ്മഭ്യോ വിമുക്താനാം ഹിതായ വൈ |  
ഭൂക്തി മുക്തി പ്രദം ജപ്യമനു ബ്രൂഹി ദയാനിയേ! || 3 ||

സനത്കുമാര! ഭഗവൻ! സർവ്വജ്ഞോഽസി വിശേഷതഃ |  
ആസ്തിക്യ സിദ്ധയേ ന്നണം ക്ഷിപ്ര ധർമ്മാർത്ഥ സാധനം || 4 ||

വിദ്യന്തി മാനവാഃ സർവ്വേ ധനാഭാവേന കേവലം |  
സിദ്ധ്യന്തി ധനിഭോഽന്യസ്യ നൈവ ധർമ്മാർത്ഥ കാമനാഃ || 5 ||

ദാരിദ്ര്യ ധംസിനീ നാമ കേന വിദ്യാ പ്രകീർത്തിതാ |  
കേന വാ ബ്രഹ്മ വിദ്യാപി കേന മൃത്യു വിനാശിനീ || 6 ||

സർവ്വാസാം സാര ഭൂതൈകാ വിദ്യാനാം കേന കീർത്തിതാ |  
പ്രത്യക്ഷ സിദ്ധിദാ ബ്രഹ്മൻ! താമാചക്ഷു ദയാനിയേ! || 7 ||

സനത്കുമാര ഉവാച  
സാധു പുഷ്ടം മഹ ഭാഗാഃ! സർവ്വ ലോക ഹിതൈഷിണഃ! |  
മഹതാമേഷ ധർമ്മശ്ച നാന്യേഷാമിതി മേ മതിഃ || 8 ||

ബ്രഹ്മ വിഷ്ണു മഹാ ദേവ മഹേന്ദ്രാഭി മഹാത്മഭിഃ |  
സമ്പ്രോക്തം കഥയാമ്യദ്യ ലക്ഷ്മീ നാമ സഹസ്രകം || 9 ||

യസ്യോച്ചാരണ മാത്രേണ ദാരിദ്ര്യാനുച്യതേ നരഃ |  
കിം പുനസ്തജ്ജപാജ്ജാപീ സർവ്വേഷ്ടാർത്ഥാൻ അവാപ്നുയാത് || 10 ||

അഥ സംകൽപഃ

അസ്യ ശ്രീ ലക്ഷ്മീ ദിവ്യ സഹസ്ര നാമ സ്തോത്ര മഹാമന്ത്രസ്യ ആനന്ദ  
കർദ്ദമ ചിക്ഷീതേന്ദിരാസുതാദയോ മഹാത്മാനോ മഹർഷയഃ അനുഷ്ടുപ്  
ഛരന്ദഃ, വിഷ്ണു മായാ ശക്തിഃ, മഹാ ലക്ഷ്മീഃ പരാ ദേവതാ ശ്രീ മഹാ  
ലക്ഷ്മീ പ്രസാദ ഭാരാ സർവ്വേഷ്ടാർത്ഥ സിദ്ധ്യർത്ഥേ ജപേ വിനിയോഗഃ |

അഥ ധ്യാനം

പദ്മനാഭ പ്രിയാം ദേവീം പദ്മാക്ഷീം പദ്മ വാസിനീം |  
പദ്മ വക്ത്രാം പദ്മ ഹസ്താം വന്ദേ പദ്മാമഹർന്നിശം || 1 ||

പൂർണ്ണേന്ദു വദനാം ദിവ്യ രത്നാഭരണ ഭൂഷിതാം |  
വരദായ ഹസ്താഭ്യാം ധ്യായേത് ചന്ദ്ര സഹോദരീം || 2 ||

ഇച്ഛാ രൂപാം ഭഗവതഃ സച്ചിദാനന്ദ രൂപിണീം |  
സർവ്വ ജ്ഞാം സർവ്വ ജനനീം വിഷ്ണു വക്ഷസ്സ്മലാലയാം |  
ദയാലുമനിശം ധ്യായേത് സുഖ സിദ്ധി സ്വരൂപിണീം || 3 ||

അഥ ലക്ഷ്മീ സഹസ്രനാമ സ്തോത്രം

നിത്യം ഗതാനന്ത നിത്യം നന്ദിനീ ജനരഞ്ജനീ |  
നിത്യ പ്രകാശിനീ ചൈവ സ്വപ്രകാശ സ്വരൂപിണീ || 1 ||

മഹാ ലക്ഷ്മീഃ മഹാ കാലീം മഹാ കന്യാ സസന്ധതീ |  
ഭോഗ വൈഭവ സന്ധാത്രീ ഭക്താനുഗ്രഹ കാരിണീ || 2 ||

ഈശാവാസ്യ മഹാ മായാ മഹാ ദേവീ മഹേശ്വരീ |  
ഹൃല്ലോഖാ പരമാ ശക്തിഃ മാതൃകാ ബീജ രൂപിണീ || 3 ||

നിത്യാനന്ദാ നിത്യ ബോധാ നാദിനീ ജനമോദിനീ |  
സത്യ പ്രത്യയനീ ചൈവ സ്വപ്രകാശാത്മരൂപിണീ || 4 ||

ത്രിപുരാ ഭൈരവീ വിദ്യാ ഹംസാ വാഗീശ്വരീ ശിവാ |  
വാദേവീ ച മഹാ രാത്രിഃ കാലരാത്രിഃ ത്രിലോചനാ || 5 ||

ഭദ്ര കാലീ കരാലീ ച മഹാ കാലീ തിലോത്തമാ |  
കാലീ കരാല വക്ത്രാതാ കാമാക്ഷീ കാമദാ ശുഭാ || 6 ||

ചണിഡികാ ചണ്ഡ രൂപേശാ ചാമുണ്ഡാ ചക്ര ധാരിണീ |  
ത്രൈലോക്യ ജയിനീ ദേവീ ത്രൈലോക്യ വിജയോത്തമാ || 7 ||

സിദ്ധ ലക്ഷ്മീഃ ക്രിയാ ലക്ഷ്മീഃ മോക്ഷ ലക്ഷ്മീഃ പ്രസാദിനീ |  
ഉമാ ഭഗവതീ ദുർഗ്ഗാ ചാന്ദ്രീ ദാക്ഷായണീ ശിവാ || 8 ||

പ്രത്യംഗിരാ ധരാവേലാ ലോക മാതാ ഹരി പ്രിയാ |  
പാർവ്വതീ പരമാ ദേവീ ബ്രഹ്മ വിദ്യാ പ്രദായിനീ || 9 ||

അരുപാ ബഹു രൂപാ ച വിരുപാ വിശ്വ രൂപിണീ |  
പഞ്ച ഭൂതാത്മികാ വാണീ പഞ്ച ഭൂതാത്മികാ പരാ || 10 ||

കാലീ മാ പഞ്ചികാ വാഗ്മീ ഹവിഃപ്രത്യധി ദേവതാ |  
ദേവ മാതാ സുരേസാനാ ദേവ ഗർഭാഽംബികാ ധൃതിഃ || 11 ||

സംഖ്യാ ജാതിഃ ക്രിയാ ശക്തിഃ പ്രകൃതിഃ മോഹിനീ മഹീ |  
യജ്ഞ വിദ്യാ മഹാ വിദ്യാ ഗുഹ്യ വിദ്യാ വിഭാവരീ || 12 ||

ജ്യോതിഷ്മതീ മഹാ മാതാ സർവ്വ മന്ത്ര ഫലപ്രദാ |  
ദാരിദ്ര ധംസിനീ ദേവീ ഹൃദയ ഗ്രന്ഥി ഭേദിനീ || 13 ||

സഹസ്രാദിത്യ സംകാശാ ചന്ദ്രികാ ചന്ദ്ര രൂപിണീ |  
ഗായത്രി സോമ സംഭൃതിഃ സാവിത്രി പ്രണവാത്മികാ || 14 ||

ശാങ്കരീ വൈഷ്ണവീ ബ്രാഹ്മീ സർവ്വ ദേവ നമസ്കൃതാ |  
സേവ്യ ദുർഗ്ഗാ കുബേരാക്ഷീ കരവീര നിവാസിനീ || 15 ||

ജയാ ച വിജയാ ചൈവ ജയന്തീ ചാപരാജിതാ |  
കുബ്ജികാ കാലികാ ശാസ്ത്രീ വീണാ പുസ്തക ധാരിണീ || 16 ||

സർവ്വജ്ഞ ശക്തിഃ ശ്രീശക്തിഃ ബ്രഹ്മ വിഷ്ണു ശിവാത്മികാ |  
ഇന്ദ്രാ പിംഗലികാ മധ്യാ മൃണാലീ തന്തു രൂപിണീ || 17 ||

യജ്ഞേശാനീ പ്രഥാ ഭീക്ഷാ ദക്ഷിണാ സർവ്വ മോഹിനീ |  
അഷ്ടാംഗ യോഗിനീ ദേവീ നിർബ്ബീജ ധ്യാന ഗോചരാ || 18 ||

സർവ്വ തീർത്ഥ സ്ഥിതാ ശുദ്ധാ സർവ്വ പർവ്വത വാസിനീ |  
വേദ ശാസ്ത്ര പ്രഭാ ദേവീ ഷഡംഗാദി പദ ക്രമ || 19 ||

ശിവാ ധാത്രി ശുഭാനന്ദാ യജ്ഞ കർമ്മ സ്വരൂപിണീ |  
വ്രതിനീ മേനകാ ദേവീ ബ്രഹ്മാണീ ബ്രഹ്മചാരിണീ || 20 ||

ഏകാക്ഷരപരാ താരാ ഭവ ബന്ധ വിനാശിനീ |  
വിശ്വംഭരാ ധരാ ധാരാ നിരാധാരാധികസ്വരാ || 21 ||

രാകാ കുഹൂരമാവാസ്യാ പൂർണ്ണിമാനുമതീ ദ്യുതിഃ |  
സിനീവാലീ ശിവാ വശ്യാ വൈശ്വ ദേവീ പിശംഗിലാ || 22 ||

പിപ്ലവാ ച വിശാലാക്ഷീ രക്ഷോഘ്നീ വൃഷ്ടികാരിണീ |  
ഭൃഷ്ട വിദ്രാവിണീ ദേവീ സർവ്വോപദ്രവ നാശിനീ || 23 ||

ശാരദാ ശരസന്ധാനാ സർവ്വ ശസ്ത്ര സ്വരൂപിണീ |  
യുദ്ധ മധ്യ സ്ഥിതാ ദേവീ സർവ്വ ഭൂത പ്രഭഞ്ജനീ || 24 ||

അയുദ്ധാ യുദ്ധരൂപാ ച ശാന്താ ശാന്തിസ്വരൂപിണീ |  
ഗംഗാ സരസ്വതീ വേണീ യമുനാ നർമ്മദാപഗാ || 25 ||

സമുദ്ര വസനാ വാസാ ബ്രഹ്മാണയ ശ്രോണി മേഖലാ |  
പഞ്ച വക്ത്രാ ദശ ഭൂജാ ശുദ്ധസ്ഫടിക സന്നിഭാ || 26 ||

രക്താകൃഷ്ണാ സിതാ പീതാ സർവ്വ വർണ്ണാ നിരീശ്വരീ |  
കാലികാ ചക്രികാ ദേവീ സത്യാ തു ബടുകാ സ്ഥിതാ || 27 ||

തരുണീ വാരുണീ നാരീ ജ്യേഷ്ഠാ ദേവീ സുരേഷ്വരീ |  
വിശ്വംഭരാ ധരാ കർത്രീ ഗലാർഗ്ഗല വിഭഞ്ജനീ || 28 ||

സന്ധ്യാ രാത്രിഃ ദിവാ ജ്യോത്സ്നാ കലാ കാഷ്ഠാ നിമേഷികാ |  
ഉർവ്വീ കാത്യായനീ ശുഭ്രാ സംസാരാർണ്ണവ താരിണീ || 29 ||

കപിലാ കീലികാഽശോകാ മല്ലികാ നവ മല്ലികാ |  
ദേവിക്കാ നന്ദിക്കാ ശാന്താ ഭഞ്ജിക്കാ ഭയ ഭഞ്ജിക്കാ || 30 ||

കൗശികീ വൈദികീ ദേവീ സൗരീ രൂപാധികാതിഭാ |  
ദിഗ്വസ്ത്രാ നവ വസ്ത്രാ ച കന്യകാ കമലോദ്ഭവാ || 31 ||

ശ്രീഃ സൗമ്യ ലക്ഷണാതീരദുർഗ്ഗാ സൂത്ര പ്രബോധികാ |  
ശ്രദ്ധാ മേധാ കൃതിഃ പ്രജ്ഞാ ധാരണാ കാന്തിരേവ ച || 32 ||

ശ്രുതിഃ സ്മൃതിഃ ധൃതിർലുപ്താ ഭൂതിരിഷ്ടിർമ്മനീഷിണീ |  
വിരക്തിർവ്യാപിനീ മായാ സർവ്വ മായാ പ്രഭഞ്ജനീ || 33 ||

മഹേന്ദ്രീ മന്ത്രിണീ സിംഹീ ചേന്ദ്ര ജാല സ്വരൂപിണീ |  
അവസ്ഥാന്ത്രയനിർമ്മുക്താ ഗുണ ത്രയ വിവർജ്ജിതാ || 34 ||

ഈഷണത്രയ നിർമ്മുക്താ സർവ്വ രോഗ വിവർജ്ജിതാ |  
യോഗി ധ്യാനാന്തഗമ്യാ ച യോഗ ധ്യാന പരായണാ || 35 ||

ത്രയീശിഖാ വിശേഷജ്ഞാ വേദാന്ത ജ്ഞാന രൂപിണീ |  
ഭാരതീ കമലാ ഭാഷാ പദ്മാ പദ്മവതീ കൃതിഃ || 36 ||

ഗൗതമീ ഗോമതീ ഗൗരീ ഈശാനാ ഹംസ വാഹനീ |  
നാരായണീ പ്രഭാ ധാരാ ജാഹ്നവീ ശങ്കരാത്മജാ || 37 ||

ചിത്ര ഘണ്ടാ സുനന്ദാ ശ്രീർമ്മാനവീ മനു സംഭവാ |  
സ്തംഭിനീ ക്ഷോമിണീ മാതീ ഭ്രാമിണീ ശത്രുമാരിണീ || 38 ||

മോഹിനീ ദ്വേഷിണീ വിരാ അഘോരാരുദ്ര രൂപിണീ |  
രുദ്രൈകാദശിനീ പുണ്യാ കല്യാണീ ലാഭ കാരിണീ || 39 ||

ദേവ ദുർഗ്ഗാ മഹാ ദൂതാ സ്വപ്ന ദുർഗ്ഗാഷ്ട ഭൈരവീ |  
സൂര്യ ചന്ദ്രാഗ്നി രൂപാ ച ഗ്രഹ നക്ഷത്ര രൂപിണീ || 40 ||

ബിന്ദു നാഭ കലാതീതാ ബിന്ദു നാഭ കലാത്മികാ |  
ദശവായുജയാകാരാ കലാ ഷോഡശ സംയുതാ || 41 ||

കാശ്യപീ കമലാ ദേവീ നാഭ ചക്ര നിവാസിനീ |  
മൃഡാധാരാ സ്ഥിരാ ഗുഹ്യാ ദേവികാ ചക്ര രൂപിണീ || 42 ||

അവിദ്യാ ശാർവ്വരീ ഭൂജ്ഞാ ജംഭാസുര നിബർഹിണീ |  
ശ്രീ കായാ ശ്രീ കലാ ശുഭ്രാ കർമ്മ നിർമ്മൂലകാരിണീ || 43 ||

ആദി ലക്ഷ്മീർഗ്ഗുണാധാരാ പഞ്ച ബ്രഹ്മാത്മികാ പരാ |  
ശ്രുതിർബ്രഹ്മ മുഖാ വാസാ സർവ്വ സമ്പത്തി രൂപിണീ || 44 ||

മൃത സഞ്ജീവനീ മൈത്രീ കാമിനീ കാമ വർജ്ജിതാ |  
നിർവ്വാണ മാർഗ്ഗദാ ദേവീ ഹംസിനീ കാശികാ ക്ഷമാ || 45 ||

സപരയാ ഗുണിനീ ഭിന്നാ നിർഗ്ഗുണാ ഖണ്ഡിതാ ശുഭാ |  
സ്വാമിനീ വേദിനീ ശക്യാ ശാബരീ ചക്ര ധാരിണീ || 46 ||

ദണ്ഡിനീ മുണ്ഡിനീ വ്യാഘ്രീ ശിഖിനീ സോമ സംഹതിഃ |  
ചിന്താമണിശ്ചിദാനന്ദാ പഞ്ച ബാണാഗ്ര ബോധിനീ || 47 ||

ബാണശ്രണിഃ സഹസ്രാക്ഷീ സഹസ്ര ഭൂജ പാദുകാ |  
സന്ധ്യാവലിസ്ത്രിസന്ധ്യാഖ്യാ ബ്രഹ്മാണ്ഡ മണി ഭൂഷണാ || 48 ||

വാസവീ ദാരുണീ സേനാ കുലികാ മത്ര രഞ്ജനീ |  
ജിത പ്രാണ സ്വരൂപാ ച കാന്താ കാമ്യ വര പ്രദാ || 49 ||

മന്ത്ര ബ്രാഹ്മണ വിദ്യാർത്ഥി നാഭ രൂപാ ഹവിഷ്മതീ |  
ആഥർവ്വണിഃ ശ്രുതിഃ ശൂന്യാ കൽപനാ വർജ്ജിതാ സതീ || 50 ||

സത്താ ജാതിഃ പ്രമാദ്യേയാ പ്രമിതിഃ പ്രാണദാ ഗതിഃ |  
അവർണ്ണാ പഞ്ചവർണ്ണാ ച സർവ്വദാ ഭൂവനേശ്വരീ || 51 ||

ത്രൈലോക്യ മോഹിനീ വിദ്യാ സർവ്വ ഭർത്രി ക്ഷരാക്ഷരാ |  
ഹിരണ്യ വർണ്ണാ ഹരിണീ സർവ്വോപദ്രവ നാശിനീ || 52 ||

കൈവല്യ പദവീരേഖാ സൂര്യമണ്ഡല സംസ്ഥിതാ |  
സോമ മണ്ഡല മധ്യസ്ഥാ വഹ്നിമണ്ഡല സംസ്ഥിതാ || 53 ||

വായു മണ്ഡല മധ്യസ്താ വ്യോമ മണ്ഡല സംസ്ഥിതാ |  
ചക്രികാ ചക്ര മധ്യസ്ഥാ ചക്ര മാർഗ്ഗ പ്രവർത്തിനീ || 54 ||

കോകിലാ കുലചക്രശാ പക്ഷതിഃ പംക്തി പാവനീ |  
സർവ്വ സിദ്ധാന്ത മാർഗ്ഗസ്ഥാ ഷഡ്വർണ്ണാവരവർജ്ജിതാ || 55 ||

ശരദ്രുദ ഹരാ ഹന്ത്രീ സർവ്വ സംഹാര കാരിണീ |  
പുരുഷാ പൗരുഷീ തുഷ്ടിഃ സർവ്വ തന്ത്ര പ്രസൂതികാ || 56 ||

അർദ്ധ നാനീശ്വരീ ദേവീ സർവ്വ വിദ്യാ പ്രദായിനീ |  
ഭാർഗ്ഗവീ ഭൂജുഷീ വിദ്യാ സർവ്വോപനിഷദാസ്ഥിതാ || 57 ||

വ്യോമകേശാഖിലപ്രാണാ പഞ്ചകോശ വിലക്ഷണാ |  
പഞ്ചകോശാത്മികാ പ്രത്യക്പഞ്ച ബ്രഹ്മാത്മികാ ശിവാ || 58 ||

ജഗജ്ജരാ ജനിത്രീ ച പഞ്ച കർമ്മ പ്രസൂതികാ |  
വാദേവ്യാഭരണാകാരാ സർവ്വ കാമ്യസ്ഥിതാ സ്ഥിതി || 59 ||

അഷ്ടാദശചതുഃഷഷ്ടിപീഠികാ വിദ്യാ യുതാ |  
കാലികാകർഷണശ്യാമാ യക്ഷിണീ കിന്നരേശ്വരീ || 60 ||

കേതകീ മല്ലികാ അശോകാ വാരാഹീ ധരണീ ധ്രുവാ |  
നാരസിംഹീ മഹോഗ്രാസ്യാ ഭക്താനാമാർത്തിനാശിനീ || 61 ||

അന്തർവ്വലാ സ്ഥിരാ ലക്ഷ്മീഃ അജരാമരണ നാശിനീ |  
ശ്രീരഞ്ജിതാ മഹാ കായാ സോമ സൂരയാഗ്നി ലോചനാ || 62 ||

അഭിതിർദ്ദേവമാതാ ച അഷ്ട പുത്രാഷ്ട യോഗിനീ |  
അഷ്ട പ്രകൃതിരഷ്ടാഷ്ടവിഭ്രാജഭികൃതാകൃതിഃ || 63 ||

ദൂർഭിക്ഷ ധംസിനീ ദേവീ സീതാ സത്യാ ച രുക്മിണീ |  
ഖ്യാതിജാ ഭാർഗ്ഗവീ ദേവീ ദേവയോനിസ്തപന്ധിനീ || 64 ||

ശാകുന്ദരീ മഹാ ശോണാ ഗരുഡോപരിസംസ്ഥിതാ |  
സിംഹഗാ വ്യാഘ്രഗാ ദേവീ വായുഗാ ച മഹാദ്രിഗാ || 65 ||

അകാരാദിക്ഷകാരാന്താ സർവ്വ വിദ്യാധിദേവതാ |  
മന്ത്ര വ്യാഖ്യാന നിപുണാ ജ്യോതിഃശാസ്ത്രൈക ലോചനാ || 66 ||

ഇന്ദ്രാ പിംഗലികാ മധ്യാ സുഷുപ്തനാ ഗ്രന്ഥി ഭേദിനീ |  
കാല ചക്രാശ്രയോപേതാ കാല ചക്ര സ്വരൂപിണീ || 67 ||

വൈശാരദീ മതിശ്രേഷ്ഠാ വരിഷ്ഠാ സർവ്വ ഭീപികാ |  
വൈനായകീ വരാഭോഹാ ശ്രോണിവേലാ ബഹിർവൃലിഃ || 68 ||

ജമ്മിനീ ജ്യംഭിണീ ജംഭ കാരിണീ ഗണ കാരികാ |  
ശരണീ ചക്രികാനന്താ സർവ്വ വ്യാധി ചികിത്സകീ || 69 ||

ദേവകീ ദേവസംകാശാ വാരിധിഃ കരുണാകരാ |  
ശർവ്വരീ സർവ്വ സമ്പന്നാ സർവ്വ പാപ പ്രഭഞ്ജനീ || 70 ||

ഏകമാത്രാ ഭിമാത്രാ ച ത്രിമാത്രാ ച തഥാപരാ |  
അർദ്ധ മാത്രാ പരാ സൂക്ഷ്മാ സൂക്ഷ്മാർത്ഥാർത്ഥ പരാപരാ || 71 ||

ഏകവീരാ വിശേഷാഖ്യാ ഷഷ്ഠീ ദേവീ മനസ്വിനീ |  
നൈഷ്കർമ്മ്യാ നിഷ്കലാ ലോകാ ജ്ഞാന കർമ്മാധികാ ഗുണാ || 72 ||

സബന്ധാനന്ദ സന്ദോഹാ വ്യാമാകാരാനിരൂപിതാ |  
ഗദ്യ പദ്യാത്മികാ വാണീ സർവ്വാലംകാര സംയുതാ || 73 ||

സാധു ബന്ധ പദന്യാസാ സർവ്വകോഘടികാവലിഃ |  
ഷട്കർമ്മാ കർക്കശാകാരാ സർവ്വ കർമ്മ വിവർജ്ജിതാ || 74 ||

ആദിത്യ വർണ്ണാ ചാപർണ്ണാ കാമിനീ വര രൂപിണീ |  
ബ്രഹ്മാണീ ബ്രഹ്മ സന്താനാ വേദ വാഗീശ്വരീ ശിവാ || 75 ||

പുരാണ ന്യായ മീമാംസാ ധർമ്മ ശാസ്ത്രാഗമശ്രുതാ |  
സദ്യോ വേദവതീ സർവ്വാ ഹംസീ വിദ്യാധിദേവതാ || 76 ||

വിശ്വേശ്വരീ ജഗദ്ധാത്രി വിശ്വ നിർമ്മാണ കാരിണീ |  
വൈദികീ വേദ രൂപാ ച കാലികാ കാല രൂപിണീ || 77 ||

നാരായണീ മഹാ ദേവീ സർവ്വ തത്ത്വ പ്രവർത്തിനീ |  
ഹിരണ്യ വർണ്ണ രൂപാ ച ഹിരണ്യ പദ സംഭവാ || 78 ||

കൈവല്യ പദവീ പുണ്യാ കൈവല്യ ജ്ഞാന ലക്ഷിതാ |  
ബ്രഹ്മ സമ്പത്തി രൂപാ ച ബ്രഹ്മ സമ്പത്തി കാരിണീ || 79 ||

വാരുണീ വാരുണാരാധ്യാ സർവ്വ കർമ്മ പ്രവർത്തിനീ |  
ഏകാക്ഷര പരാഘൃയുക്താ സർവ്വ ദാരിദ്ര്യ ഭഞ്ജിനീ || 80 ||

പാശാങ്കുശാമ്പിതാ ദിവ്യാ വീണാ വ്യാഖ്യാക്ഷ സൂത്രഭൃത് |  
ഏകമൂർത്തി,ഹ് ത്രയീമൂർത്തിഃ മധു കൈടഭ ഭഞ്ജിനീ || 81 ||

സാംഖ്യാ സാംഖ്യവതീ ജ്യാലാ ജലന്തീ കാമ രൂപിണീ |  
ജാഗ്രന്തീ സർവ്വസമ്പത്തിഃ സുഷുപ്താനേഷ്ട ഭായിനീ || 82 ||

കപാലിനീ മഹാ ഭംഷ്ട്രാ ഭൂകുടീ കുടിലാനനാ |  
സർവ്വാവാസാ സുവാസാ ച ബൃഹത്യഷ്ടിശ്ച ശക്തരീ || 83 ||

ഹരന്ദോഗണ പ്രതിഷ്ഠാ ച കൽമാഷീ കരുണാത്മികാ |  
ചക്ഷുഷ്മതീ മഹാ ഘോഷാ ഖഡ്ഗചർമ്മധരാശനിഃ || 84 ||

ശിൽപ വൈചിത്ര്യ വിദ്യോതാ സർവ്വതോഭദ്ര വാസിനീ |  
അചിന്ത്യ ലക്ഷണാകാരാ സൂത്രഭാഷ്യ നിബന്ധനാ || 85 ||

സർവ്വ വേദാർത്ഥ സമ്പത്തിഃ സർവ്വ ശാസ്ത്രാർത്ഥ മാതൃകാ |  
അകാരാദി ക്ഷകാരാന്ത സർവ്വ വർണ്ണകൃതസ്ഥലാ || 86 ||

സർവ്വ ലക്ഷ്മീഃ സദാനന്ദാ സാരവിദ്യാ സദാശിവാ |  
സർവ്വ ജ്ഞാ സർവ്വ ശക്തിശ്ച ഖേചരീ രൂപഗോച്ഛ്രിതാ || 87 ||

അണിമാദി ഗുണോപേതാ പരാ കാഷ്ഠാ പരാ ഗതിഃ |  
ഹംസ യുക്ത വിമാനസ്ഥാ ഹംസാരൂഢാ ശശിപ്രഭാ || 88 ||

ഭവാനീ വാസനാ ശക്തിഃ ആകൃതിസ്ഥാഽഖിലാഖിലാ |  
തന്ത്ര ഹേതുർവ്വിചിത്രാംഗീ വ്യോമഗംഗാ വിനോദിനീ || 89 ||

വർഷാ ച വാർഷികാ ചൈവ ഋഗ് യജുസ് സാമ രൂപിണീ |  
മഹാ നദീ നദീ പുണ്യാഽഗണ്യാ പുണ്യ ഗുണ ക്രിയാ || 90 ||

സമാധിഗത ലഭ്യോർത്ഥാ ശ്രോതവ്യാ സ്വപ്രിയാ ഘൃണാ |  
നാമാക്ഷരപരാ ദേവീ ഉപസർഗ്ഗനഖാഞ്ചിതാ || 91 ||

നിപാതോരുദയീജംഘാ മാത്യകാ മന്ത്ര രൂപിണീ |  
ആസീനാ ച ശയാനാ ച തിഷ്ഠന്തീ ധാവനാധികാ || 92 ||

ലക്ഷ്യ ലക്ഷണ യോഗാഽത്യാ താദ്രൂപ്യ ഗണനാകൃതിഃ |  
സൈക രൂപാ നൈക രൂപാ സേന്ദു രൂപാ തദാകൃതിഃ || 93 ||

സമാസതലിതാ കാരാ വിഭക്തി വചനാത്മികാ |  
സ്വാഹാ കാരാ സ്വധാ കാരാ ശ്രീപത്യർദ്ധാംഗ നന്ദിനീ || 94 ||

ഗംഭീരാ ഗഹനാ ഗുഹ്യാ യോനിലിംഗാർദ്ധ ധാരിണീ |  
ശേഷ വാസുകി സംസേവ്യാ ചഷാലാ വര വർണ്ണിനീ || 95 ||

കാരുണ്യാകാര സമ്പത്തിഃ കീലകൃൻ മന്ത്ര കീലികാ |  
ശക്തി ബീജാത്മികാ സർവ്വ മന്ത്രേഷ്ടാക്ഷയ കാമനാ || 96 ||

ആഗേയീ പാർത്ഥിവാ ആപ്യാ വായവ്യാ വ്യോമ കേതനാ |  
സത്യ ജ്ഞാനാത്മികാഽഽനന്ദാ ബ്രാഹ്മീ ബ്രഹ്മ സനാതനീ || 97 ||

അവിദ്യാ വാസനാ മായാ പ്രകൃതിഃ സർവ്വ മോഹിനീ |  
ശക്തിഃ ധാരണ ശക്തിശ്ച ചിദചിച്ഛരക്തി യോഗിനീ || 98 ||

വക്ത്രാരൂണാ മഹാ മായാ മരീചിർമ്മദ മർദ്ദിനീ |  
വിരാട് സ്വാഹാ സ്വധാ ശുദ്ധാ നീരൂപാസ്തിഃ സുഭക്തിഗാ || 99 ||

നിരൂപിതഭയീ വിദ്യാ നിത്യാനിത്യ സ്വരൂപിണീ |  
വൈരാജ മാർഗ്ഗ സഞ്ചാരാ സർവ്വ സത്പഥ ദർശിനീ || 100 ||

ജാലന്ധരീ മൃഡാനീ ച ഭവാനീ ഭവ ഭഞ്ജനീ |  
ത്രൈകാലിക ജ്ഞാന തന്തുഃ ത്രികാല ജ്ഞാന ദായിനീ || 101 ||

നാദാതീതാ സ്മൃതിഃ പ്രജ്ഞാ ധാത്രീ രൂപാ ത്രിപുഷ്കരാ |  
പരാജിതാ വിധാനജ്ഞാ വിശിഷിത ഗുണാത്മികാ || 102 ||

ഹിരണ്യ കേശിനീ ഹേമ ബ്രഹ്മ സൂത്ര വിചക്ഷണാ |  
അസംഖ്യേയ പരാർദ്ധാന്ത സ്വര വൃഞ്ജന വൈഖരീ || 103 ||

മധു ജിഹ്വാ മധു മതീ മധു മാസോദയാ മധുഃ |  
മാധവീ ച മഹാ ഭാഗാ മേഘ ഗംഭീരനിസ്വനാ || 104 ||

ബ്രഹ്മ വിഷ്ണു മഹേശാദി ജ്ഞാതവ്യാർത്ഥ വിശേഷഗാ |  
നാഭൗ വഹ്നി ശിഖാ കാഠാ ലലാടേ ചന്ദ്ര ശന്നിഭാ || 105 ||

ഭ്രൂമധ്യേ ഭാസ്കരാ കാഠാ സർവ്വ താരാ കൃതിർഹൃദി |  
കൃത്തികാദി ഭരണ്യന്ത നക്ഷത്രേഷ്ട്യാർച്ചിതോദയാ || 106 ||

ഗ്രഹ വിദ്യാത്മികാ ജ്യോതിർ ജ്യോതിർവ്വിന്ദതി ജീവികാ |  
ബ്രഹ്മാണധ ഗർഭിണീ ബാലാ സപ്താവരണ ദേവതാ || 107 ||

വൈരാജോത്തമ സാമ്രാജ്യാ കുമാര കുശലോദയാ |  
ബഗലാ ഭ്രമരാംബാ ച ശിവ ഭൂതീ ശിവാത്മികാ || 108 ||

മേരു വിന്ധ്യാതി സംസ്ഥാനാ കാശ്മീര പുര വാസിനീ |  
യോഗ നിദ്രാ മഹാ നിദ്രാ വിനിദ്രാ രാക്ഷസാശ്രിതാ || 109 ||

സുവർണ്ണദാ മഹാ ഗംഗാ പഞ്ചാഖ്യാ പഞ്ച സംഹതിഃ |  
സുപ്രജാതാ സുവീരാ ച സുപോഷാ സുപതിഃ ശിവാ || 110 ||

സുഗൃഹാ രക്ത ബീജാന്താ ഹത കന്ദർപ്പ ജീവികാ |  
സമുദ്ര വ്യോമ മധ്യസ്ഥാ സമ ബിന്ദു സമാശ്രയാ || 111 ||

സൗഭാഗ്യ രസ ജീവാതുഃ സാരാസാര വിവേകഭൃക് |  
ത്രിവല്യാദി സുപുഷ്ടാംഗാ ഭാരതീ ഭരതാശ്രിതാ || 112 ||

നാദ ബ്രഹ്മമയീ വിദ്യാ ജ്ഞാന ബ്രഹ്മമയീ പരാ |  
ബ്രഹ്മനാഡീ നിരുകൃതിശ്ച ബ്രഹ്മ കൈവല്യ സാധനം || 113 ||

കാലികേയ മഹോദാര വീര്യ വിക്രമ രൂപിണീ |  
വഡവാഗ്നിഃ ശിഖാ വക്ത്രാ മഹാ കവല തർപ്പണാ || 114 ||

മഹാ ഭൂതാ മഹാ ദർപ്പാ മഹാ സാരാ മഹാ ക്രതുഃ |  
പഞ്ച ഭൂതമ ഹാഗ്രാസാ പഞ്ച ഭൂതാദി ദേവതാ || 115 ||

സർവ്വ പ്രമാണാ സമ്പത്തിഃ സർവ്വ രോഗ പ്രതി ക്രിയാ |  
ബ്രഹ്മാണയാന്തർബ്ജഹിർ വ്യാപ്താ വിഷ്ണു വക്ഷോ വിഭൂഷിണീ || 116 ||

ശാങ്കരീ വിധി വക്ത്രസ്ഥാ പ്രവരാ വര ഹേതുകീ |  
ഹേമ മാലാ ശിഖാ മാലാ ത്രിശിഖാ പഞ്ച മോചനാ || 117 ||

സർവ്വാഗമ സദാചാരാ മർയാദാ യാതു ഭഞ്ജനീ |  
പുണ്യ ശ്ലോക പ്രബന്ധാഡ്യാ സർവ്വാന്തർയാമി രൂപിണീ || 118 ||

സാമ ഗാന സമാരാധ്യാ ശ്രോത്ര കർണ്ണ രസായനം |  
ജീവ ലോകൈക ജീവാതുർ ഭദ്രോദാരവിലോകനാ || 119 ||

തഡിത്കോടി ലസൽകാന്തിഃ തരുണീ ഹരി സുന്ദരീ |  
മീന നേത്രാ ച സേന്ദ്രാക്ഷീ വിശാലാക്ഷീ സുമംഗലാ || 120 ||

സർവ്വമംഗ സംപന്നാ സാക്ഷാത് മംഗല ദേവതാ |  
ദേഹഹൃദീപികാ ദീപ്തിഃ ജിഹ്വ പാപ പ്രണാശിനീ || 121 ||

അർദ്ധ ചന്ദ്രോല്ലസദ് ദംഷ്ട്രാ യജ്ഞവാസീ വിലാസിനീ |  
മഹാ ദുർഗ്ഗാ മഹോത്സാഹാ മഹാ ദേവ ബലോദയാ || 122 ||

ഡാകിനീഡ്യാ ശാകിനീഡ്യാ സാകിനീഡ്യാ സമസ്തജുട് |  
നിരംകുശാ നാകി വന്ദ്യാ ഷഡാധാരാധി ദേവതാ || 123 ||

ഭൂവനജ്ഞാനിനിഃശ്രണീ ഭൂവനാകാര വല്ലരീ |  
ശാശ്വതീ ശാശ്വതാകാരാ ലോകാനുഗ്രഹ കാരിണീ || 124 ||

സാരസീ മാനസീ ഹംസീ ഹംസ ലോക പ്രദായിനീ |  
ചിന്തുദ്രാലംകൃത കരാ കോടി സൂര്യ സമ പ്രഭാ || 125 ||

സുഖ പ്രാണിഃ ശിരോരേഖാ നദദ്യുഷ്ട പ്രദായിനീ |  
സർവ്വ സാംകർയ ദോഷഘ്നീ ഗ്രഹോപദ്രവ നാശിനീ || 126 ||

ക്ഷുദ്ര ജന്തു ഭയഘ്നീ ച വിഷ രോഗാദി ഭഞ്ജനീ |  
സദാ ശാന്താ സദാ ശുദ്ധാ ഗൃഹഛരിദ്ര നിവാരിണീ || 127 ||

കലി ദോഷ പ്രശമനീ കോലാഹല പുരസ്സ്മിതാ |  
ഗൗരീ കാക്ഷണികീ മുഖ്യാ ജഘന്യാകൃതി വർജ്ജിതാ || 128 ||

മായാ വിദ്യാ മൂല ഭൂതാ വാസവീ വിഷ്ണു ചേതനാ |  
വാദിനീ വസു രൂപാ ച വസുരത്ന പരിച്ഛദാ || 129 ||

ഹ്രാദസീ ചദ്രഹൃദയാ മന്ത്ര സ്വച്ഛരദ ഭൈരവീ |  
വന മാലാ വൈജയന്തീ പഞ്ച ദിവ്യായുധാത്മികാ || 130 ||

പീതാംബരമയീ ചഞ്ചൽ കൗസ്തുഭാ ഹരി കാമിനീ |  
നിത്യാ തഥ്യാ രമാ രാമാ രമണീ മൃത്യു ഭഞ്ജനീ || 131 ||

ജ്യേഷ്ഠാ കാഷ്ഠാധനിഷ്ഠാന്താ ശരാംഗീ നിർഗ്ഗുണ പ്രിയാ |  
മൈത്രേയാ മിത്രവിന്ദാ ച ശേഷ്യശേഷ കലാശയാ || 132 ||

വാരാണസീ വാസരതാചാർയാവർത്ത ജനസ്തുതാ |  
ജഗദുത്പത്തി സംസ്ഥാന സംഹാരത്രയ കാരണം || 133 ||

ത്വമംബ വിഷ്ണു സർവ്വസ്വം നമസ്തേസ്തു മഹേശ്വരി |  
നമസ്തേ സർവ്വലോ കാനാം ജനന്യൈ പുണ്യ മുർത്തയേ || 134 ||

സിദ്ധ ലക്ഷ്മീഃ മഹാ കാലി മഹാ ലക്ഷ്മി നമോസ്തു തേ |  
സദ്യോജാതാദി പഞ്ചാഗ്നിഃ രൂപാ പഞ്ചക പഞ്ചകം || 135 ||

തന്ത്ര ലക്ഷ്മീഃ ഭവത്യാദിഃ ആദ്യാദ്യേ തേ നമോ നമഃ |  
സൃഷ്ട്യാദി കാരണാ കാര വിതതേ ദോഷ വർജ്ജിതേ || 136 ||

ജഗല്ലക്ഷ്മീഃ ജഗന്മാതഃ വിഷ്ണു പത്നി നമോഽസ്തു തേ |  
നവ കോടി മഹാ ശക്തി സമുപാസ്യ പദാംബുജേ || 137 ||

കനൽ സൗവർണ്ണ രത്നാവ്യേ സർവ്വാഭരണ ഭൂഷിതേ |  
അനന്താനിത്യ മഹിഷി പ്രപഞ്ചേശ്വര നായകി || 138 ||

അത്യുച്ഛ്രിത പദാന്തസ്സ്മേ പരമ വ്യോമ നായകി |  
നാക പൃഷ്ഠ ഗതാരാധ്യേ വിഷ്ണു ലോക വിലാസിനി || 139 ||

വൈകുണ്ഠ രാജ മഹിഷി ശ്രീരംഗ നഗരാശ്രിതേ |  
രംഗ നായകി ഭൂപുത്രി കൃഷ്ണേ വരദ വല്ലഭേ || 140 ||

കോടി ബ്രഹ്മാദി സംസേവ്യേ കോടി രുദ്രാദി കീർത്തിതേ |  
മാതൃലംഗമയം ഖേടം സൗവർണ്ണ ചഷകം തഥാ || 141 ||

പദ്മദയം പൂർണ്ണ കുംഭം കീരം ച വരദാഭയേ |  
പാശമംകുശകം ശംഖം ചക്രം ശൂലം കൃപാണികാം || 142 ||

ധനുർ ബാണൗ ചാക്ഷമാലാം ചിന്മുദ്രാമപി ബിഭ്രതീ |  
അഷ്ടാ ദശ ഭൂജേ ലക്ഷ്മീഃ മഹാഷ്ടാ ദശ പീഠഗേ || 143 ||

ഭൂമി നീലാദി സംസേവ്യേ സ്വാമി ചിത്താനുവർത്തിനി |  
പദ്മേ പദ്മാലയേ പദ്മി പൂർണ്ണ കുംഭാഭിഷേചിതേ || 144 ||

ഇന്ദ്രിരേന്ദിന്ദിരാഭാക്ഷി ക്ഷീര സാഗര കന്യകേ |  
ഭാർഗ്ഗവി ത്വം സ്വതന്ത്രേച്ഛരാ വശീകൃത ജഗത്പതിഃ || 145 ||

മംഗലം മംഗലാനാം ത്വം ദേവതാനാം ച ദേവതാ |  
ത്വമുത്തമോത്തമാനാം ച ത്വം ശ്രേയഃ പരമാമൃതം || 146 ||

ധന ധാന്യാഭി വൃദ്ധിശ്ച സാർവ്വ ഭൗമ സുഖോച്ഛ്രയാ |  
ആന്ദോലികാദി സൗഭാഗ്യം മത്തേഭാദി മഹോദയഃ || 147 ||

പുത്ര പൗത്രാഭിവൃദ്ധിശ്ച വിദ്യാ ഭോഗ ബലാദികം |  
ആയുരാരോഗ്യ സമ്പത്തിഃ അഷ്ടൈശ്വര്യം ത്വമേവ ഹി || 148 ||

പദമേവ വിഭൃതിശ്ച സുക്ഷ്മാത് സുക്ഷ്മതരാ ഗതിഃ |  
സദയാപാംഗ സന്ദത്ത ബ്രഹ്മേന്ദ്രാദി പദസ്ഥിതിഃ || 149 ||

അവ്യാഹത മഹാഭാഗ്യം ത്വമേവാക്ഷോഭ്യ വിക്രമഃ |  
സമന്വയശ്ച വേദാനാം അവിരോധസ്ത്വമേവ ഹി || 150 ||

നിഃശ്രേയസ പദ പ്രാപ്തി സാധനം ഫലമേവ ച |  
ശ്രീ മന്ത് രരാജരാജണീ ച ശ്രീ വിദ്യാ ക്ഷേമ കാരിണീ || 151 ||

ശ്രീം ബീജ ജപസന്തുഷ്ടാ ഐം-ഹ്രീം-ശ്രീം-ബീജ പാലികാ |  
പ്രപത്തി മാർഗ്ഗ സുലഭാ വിഷ്ണു പ്രഥമ കിംകരീ || 152 ||

ക്ലീം കാരർത്ഥ സാവിത്രി ച സൗമംഗല്യാധി ദേവതാ |  
ശ്രീ ഷോഡശാക്ഷരീ വിദ്യാ ശ്രീ യന്ത്ര പുര വാസിനീ || 153 ||

സർവ്വ മംഗല മാംഗല്യേ ശിവേ സർവ്വാർത്ഥ സാധികേ |  
ശരണ്യേ ത്വന്യംബകേ ഗൗരീ നാരായണി നമോസ്തു തേ |  
പുനഃ പുനർന്നമസ്തേസ്തു സാഷ്ടാംഗമയുതം പുനഃ || 154 ||

സനത്കുമാര ഉവാച  
ഏവാം സ്തുതാ മഹാ ലക്ഷ്മീർ ബ്രഹ്മ രുദ്രാദിഭിഃ സുരൈഃ |  
നമദ്ഭിരാർത്തൈർഭൃണൈശ്ച നിസ്സുത്വൈർ ഭോഗ വർജ്ജിതൈഃ || 155 ||

ജ്യേഷ്ഠാജ്യേഷ്ടൈശ്ച നിഃശ്രീകൈഃ സംസാരാ സ്വപരായണൈഃ |  
വിഷ്ണു പത്നീ ദദൗ തേഷാം ദർശനം ദൃഷ്ടി തർപ്പണം || 156 ||

ശരത് പൂർണ്ണേന്ദുകോട്യാഭയവലാപാംഗ വീക്ഷണൈഃ |  
സർവ്വാൻ സത്ത്വ സമാവിഷ്ടാൻ ചക്രേ ഹൃഷ്ടാ വരം ദദൗ || 157 ||

മഹാലക്ഷ്മീരുവാച  
നാമ്നാം സാഷ്ട സഹസ്രം മേ പ്രമാദാഭാപി യഃ സക്യത് |  
കീർത്തയേത്തത് കുലേ സത്യം വസാമ്യാചന്ദ്ര താരകം || 158 ||

കിം പുനർ നിയമാജ്ജപ്തൂർമ്മദേകശരണസ്യ ച |  
മാത്യവത്സാനുകമ്പാഹം പോഷകീ സ്യാമഹർന്നിശം || 159 ||

മന്നാമ സ്തവതാം ലോകേ ദുർല്ലഭം നാസ്തി ചിന്തിതം |  
മത്പ്രസാദേന സർവ്വേപി സ്വന്ധേഷ്ടാർത്ഥ മവാപ്സ്യഥ || 160 ||

ലുപ്ത വൈഷ്ണവ ധർമ്മസ്യ മദ്വതേഷ്വവകീർണ്ണിനഃ |  
ഭക്തി പ്രപത്തി ഹീനസ്യ വന്ദ്യോ നാമ്നാം സ്തവോപി മേ || 161 ||

തസ്മാദവശ്യം തൈഃ ദോഷൈർവ്വിഹീനഃ പാ പവർജ്ജിതഃ |  
ജപേത് സാഷ്ട സഹസ്രം മേ നാമ്നാം പ്രത്യഹമാദരാത് || 162 ||

സാക്ഷാദലക്ഷ്മീ പുത്രോപി ദുർഭാഗ്യോപ്യലസോപി വാ |  
അപ്രയത്നോപി മുര്യോപി വികലഃ പതിതോപി ച || 163 ||

അവശ്യം പ്രാപ്നുയാദ് ഭാഗ്യം മത്പ്രസാദേന കേവലം |  
സ്വപൃഹേയമചിരാദ്ദേവാ വരദാനായ ജാപിനഃ |  
ദദാമി സർവ്വമിഷ്ടാർത്ഥം ലക്ഷ്മീതി സ്മരതാം ധ്രുവം || 164 ||

സനൽകുമാര ഉവാച  
ഇത്യുക്ത്വാന്തർദ്വയേ ലക്ഷ്മീഃ വൈഷ്ണവീ ഭഗവത്കലാ |  
ഇഷ്ടാ പുർത്തം ച സുകൃതം ഭാഗധേയം ച ചിന്തിതം || 165 ||

സ്വം സ്വം സ്ഥാനം ച ഭോഗം ച വിജയം ലേഭിരേ സുരാഃ |  
തദേതത് പ്രവദാമ്യദ്യ ലക്ഷ്മീ നാമ സഹസ്രകം |  
യോഗിനഃ പഠത ക്ഷിപ്രം ചിന്തിതാർത്ഥാനവാപ്സ്യഥ || 166 ||

ഗാർഗ്ഗ്യ ഉവാച  
സനൽകുമാരോ യോഗീന്ദ്ര ഇത്യുക്ത്വാ സ ദയാ നിധിഃ |  
അനുഗൃഹ്യ യൗൗ ക്ഷിപ്രം താംശ്ച ദ്വാദശ യോഗിനഃ || 167 ||

തസ്മാദേതദ് രഹസ്യം ച ഗോപ്യം ജപ്യം പ്രയത്നതഃ |  
അഷ്ടമ്യാം ച ചതുർദ്ദശ്യാം നവാഭ്യാം ഭൃഗു വാസരേ || 168 ||

പൗർണ്ണമാസ്യം അഥയാം ച പർവ്വകാലേ വിശേഷതഃ |  
ജപേദാ നിത്യ കാർയേഷു സർവ്വാൻ കാമാൻ അവാപ്നുയാത് || 169 ||

|| ഇതി ശ്രീലക്ഷ്മീസഹസ്രനാമസ്തോത്രം സംപൂർണം ||